

:: శ్రీ అన్నమాచార్య సంకీర్తన - కార్యక్రమ ప్రారంభంలో ... :: (11.07.2020)

01. పల్లవి : బ్రహ్మ కడిగిన పాదము !  
బ్రహ్మము తానె నీ పాదము !!  
!! బ్రహ్మ కడిగిన !!
02. చరణం : చెలఁగి వసుధ కొలిచిన నీ పాదము !  
బలితల మోపిన పాదము !  
తలఁకక గగనము తన్నిన పాదము !  
బలరిపుఁ గాచిన పాదము !!  
!! బ్రహ్మ కడిగిన !!
03. చరణం : కామిని పాపము కడిగిన పాదము !  
పాము తలనిడిన పాదము !  
ప్రేమపు శ్రీసతి పిసికెడి పాదము !  
పామిడి తురగపుఁ పాదము !!  
!! బ్రహ్మ కడిగిన !!
04. చరణం : పరమయోగులకు పరిపరి విధముల !  
వరమొసగెడి నీ పాదము !  
తిరువేంకటగిరి తిరమని చూపిన !  
పరమపదము నీ పాదము !!  
!! బ్రహ్మ కడిగిన !!

- - -